

Nyşanmy

Category: Goşgular, Kitapcy

написано kitapcy | 26 января, 2025

Nyşanmy NYŞANMY



Golaý bardym, göz astyndan synladyň,
Mähir-muhabbetli ýardan nyşanmy?
Uýaljyrap meň mährimi duýmadyň,
Ýaňy biten goşa nardan nyşanmy?
Ýara duşdum – meň ýagdaýym gowlandy,

Ýürek joşdy, telwas urdy, towlandy,
Aý jemalyň gara şala duwlandy,
Nar üstünden inen mardan nyşanmy?

Mysaly sen bulduraýan salkymyň,
Agzyň pisse, dodaklaryň bal kimin,
Ak alkymdan ýara düşýän ýalkymyň,
Tämizje howaly gardan nyşanmy?

Buýsanjy sen meniň ömür-örkümiň,
Namys-aryň guwanjydyr halkymyň,
Diýýän ýaly, eý, ýigitler, galkynyň,
Türkmenepap namys-ardan nyşanmy?

Goçdurdy GARRYÝEW. Goşgular